

অনীশ্ববা স্টেট রিমেন্স পোলো টুর্নামেন্ট লোইশিনশ্রে

প্রিয়াগী গোলগী মতেংনা ইম্ফাল রাইদিং ক্লবনা চেম্পিয়ন ওইখ্রে



ইম্ফাল, মার্চ ১৯ (এচএনএস): এম প্রিয়ানা চনখিবা গোল ৬ কী মতেংনা ইম্ফাল রাইদিং ক্লবনা চেম্পিয়ন ওইখ্রে। অদুগা চিৎখনবা পোলো ক্লবনা রমস উপ তাইয়ে।

মণিপুর হোস রাইদিং এসোসিয়েশননা শীন্দুনা টিম এনা শরুক যাদুনা থা অসিগী ১৬তগী

হৌদুনা চখরকপা টুর্নামেন্ট অসিগী গুসি ইম্ফালগী মপাল কাংজবুংদা শামখিবা ফাইনেল মেটচতা ইম্ফাল রাইদিং ক্লবনা চিৎখনবা পোলো ক্লব ৯-৩দা মায়খীবা পীদুনা রিমর ওইবা ওমশ্রে।

প্রিয়ানা অহানবা চক্করগী ৬.১২দা ইম্ফাল রাইদিংগী অহানবা গোল চনখি। মহাক্সা মখা তানা অনীশ্ববা চক্কর হৌরকপগী ০.৩৬তা গোল

১গা হাপচিনবা ওমশি। মহাক্সী হেটটিক গোল অদুনা চক্কর অসিগী শামবগী ১.১৫দা চনবা ওমশি। মহাক্সা মখা তানা চক্কর অসিগী ৩.০৫ অমদি ৭.১৫দা গোল অনী অমগা হাপচিনবা ওমশি। প্রিয়ানা অহানবা চক্করগী ৫.৩৯দা ইম্ফাল রাইদিংগী মায় পাকপগী ৯শুবা গোল চনবা ওমশিবনি।

টিএসদেবেত্তিনা অনীশ্ববা চক্করগী

২.৪১দা ইম্ফাল রাইদিংগী মায়খীবা গোল চনখি। এন বিজেন্তিনা অনীশ্ববা চক্করগী ৫.৫ অমদি অহমশু বা চক্করগী ১.২৫দা ইম্ফাল রাইদিংগী মায় পাকপগী ৬ অমদি ৮ শুবা গোল চনবা ওমশি।

চিৎখনবা পোলো ক্লবকী গোল অহম অদুনা নিলু আরকে, আশাকিরন অমদি আইসঙ্গিতানা মায়খীবা চক্করগী ১.২২, ২.০৩ অমদি ৬.০৩দা চনবা ওমশি।

লোইশিনবগী থৌরমদা উম্মলগী এম এল এ রাম মুইতানা অথোইবা মীথুংলেন, মণিপুর হোস রাইদিং এন্ড পোলো এসোসিয়েশনগী প্রেসিডেন্ট এচ দিলিপনা থৌরম মপু অদুগা ভেটরিনারি এন্ড এনিমেল হজবেন্দর সর্ভিসেসকী দিরেক্টর ডা. এন জি ইবোতোহী, মণিপুর পোলো এসোসিয়েশনগী প্রেসিডেন্ট প্রো. সী এচ প্রিয়োরঞ্জন, ভাইস প্রেসিডেন্ট আর কে দিলিপ অমদি রিটায়ার্ড এসোসিয়েট প্রোফেসর এন রাধাপ্রিয়ানী অথবা মীথুংলেনশিং ওইনা শরুক যাবিগা লোয়ননা মকোক-মথং তাম্বাশিংদা মনা-মখুম য়োজ্জাকখি।

হোংনবা কনবা অসি যাওদ্রবদি পান্দম ফংবা ওল্লোই : এল ইবোচা খুমন



ইম্ফাল, মার্চ ১৯ (এচএনএস): থাঙ-তা তাম্বা মইহোয়শিংগী মীয়ামদগী মীথোই-মীহেনবা ওইগা হায়রবদি য়াঙ্গা হোংনবা কনবা অসি যাওদ্রবদি পান্দম ফংবা ওল্লোই হায়না থাঙ-তাগী ওজা স্টেট এরাডী এল ইবোচা খুমনা ফোঙদোকশ্রে।

গুসি ইম্ফাল ইষ্ট দিক্টিঙ্ককী মনুং চম্মা কোংপাল চনম লেকাইদা লৈবাক কংলৈ ইনাম থাঙ-তা শীশ দম শঙলেননা শীন্দুনা কে সী দি ওগী কমপ্লেক্সতা পাওথোকখিবা চম্মাং মরোল পুথোকপগী থৌরমদা অথোইবা লেংবীরকপা স্টেট এরাডী

থাঙ-তাগী ওজা এল ইবোচা খুমননা মখা তানা হায়, এথোয়গী ইরমদমগী থাঙ-তাগী মইহে অসি বৃষ্টিনা মণিপুরদা পান্দিঙে মতমদা কমা নমখনবা হোংনরশী। মরমদি মথোয়না থাঙ-তাগী মইহে অসি কিবা মাল্লি। মীওই খরনা অমুক হায় হোইজীকী মতমদা নোংমৈ, বোম, তোপকী মতম অসিদা থাঙ-তা তম্মগা করি কামগনি হায়বা ফাওগা যাওরিবা অসি মথোয়না থাঙ-তাগী মরমদা মনুং থিংনা খঙলবনি।

থাঙ-তাগী মইহে অসি নীংখিনা খঙলগদি হায়রিবা মীওই অদু মীনা



লাকচবা ওল্লোই। লমদা চলে য়েগ বগাশকমান-লেংমায়রকপা মতমদা মহাক্সী থায় পুনা লাকপা ওমগনি। মসিনা এথোয়গী অহল-লমনশিংবা চংনরোল, থকশি-খাশিনচিংবা খঙ বদা নংতনা মথক থোংবা অহলশিংবু ইকাই খুম্না উৎপগা লোয়ননা মখা তাবশিংবুস লুনা-চানা লোয়নৈ।

মণিপুর লৈঙাক্সা থাঙ-তা অসি হোইজিঙে স্কুল-কোলেজগী সেলেবসতা হাপ্পকপা অসি য়াঙ্গা নুংঙাই। মতম অমদি থাঙ-তা অসি মশক খঙলবনা হোংনবদা অরাবগী মশক্কি। থাঙ-তাগী সটিকি কেট পায়বা মীওইশিংবু লৈঙাক্সা থকক চঙবদা খুদোচাবা পীরগদি পান্দিবা লৈঙাক্সা অসি অমুক হোমো মীয়ান্না থাগংনরকনি।

গুসিগী থৌরম অদু কে ই টি এন এসকী প্রেসিডেন্ট টি এচ বিরচন্দ্র মঙাংনা ময়াই তাংবল লৌখি। লোয়ননা কে সী দি ওগী এডভাইজর এন ইবোমচানা অথবা লেংবীরকপা ওইনা শরুক যাবি।

রিমেন্স বোলিং বর্ল্ড চেম্পিয়নশিপ

নিখট জারিন, মনিশা মোন প্রি ক্বার্টার চঙখ্রে



ন্যু দেল্লী, মার্চ ১৯ (এজেন্সী): ইন্দিয়ানা যুথ ওইদুনা ন্যু দেল্লীদা চখরিবা রিমেন্স বোলিং বর্ল্ড চেম্পিয়নশিপকী গুসি শামখিবা কেজি ৫০ কাঙলপকী অনীশ্ববা রাউন্ডগী মেটচতা ইন্দিয়ানী ষ্টার বোল্ডর নিখট জারিননা অলজেরিয়াগী বাওঅলম রুমেসাবু মায়খীবা পীদুনা প্রি ক্বার্টার ফাইনেল চঙবা ওমশ্রে।

নিখটনা অফ্রিকাগী চেম্পিয়ন বাওঅলম যুনা নিমস দিসিজন

৫-০দা মায়খীবা পীদুনা রাউন্ড ওফ ১৬ চঙবা ওমশিবনি। বাউট অসিদা বোল্ডর অনীনা শাফগদবা দিল্লিগে মেটচন তৌদুনা শামখি। অফু অহানবা রাউন্ড অসি নিখটকী দেবতরদা লৈখি। অনীশ্ববা রাউন্ড দদা রুমেসাবু মাংলোমদা চঙলি দদা এটেক তৌনবা হোংনখিবগা লোয়ননা বোল্ডর অনীনা অকনবা মওন্দা খেংনখিবনি।

অমরোমদা, কে জি ৫৭

কাঙলপকী গুসি শামখিবা রাউন্ড ওফ ৩২গী বাউট অমদা ইন্দিয়ানী বোল্ডর ২০২২গী বর্ল্ড চেম্পিয়নশিপকী ব্রোঞ্জ মেডেলিষ্ট মনিশা মোননা মহাক্সী লম্বা অফ্রিকাগী রাহিম টিনাবু যুনা নিমস দিসিজন ৫-০দা মায়খীবা পীদুনা প্রি ক্বার্টার ফাইনেল চঙবা ওমশ্রে।

বাউটকী মতুং নিখট জারিননা ফোঙদোকখিবদা, গুসিগী মেটচ অসিগী এগী টেক্টিজিদি অহানবা রাউন্ডদা রুমেসাবু দেমিনেন্ট তৌবা অসিনি। মহাক্সা মথোপসিকী শামরোয় ওইবনা করিগুয়া অহানবা রাউন্ডদা এনা মায়খীবা পীরবদি জেজিংশিংদা ইম্প্রেশন পীবা ওমগনি হায়খি।

মহাক্সা মখা তাদুনা, এ মমাংদা মহাক্সী বাউটশিং য়েংগে। মহাক্সা ক্রোজ রেজুদা ফাইট তৌনবা মতমদা য়াঙ্গা এপ্রেসিভ ওই। মরম অদুনা এনা মঙোন্দগী লাঙ্গা শামনবা পান্দম থমখিবনি হায়খি।

বিলাইয়স ফাউন্ডেশন দিভলপমেন্ট লীগ

রোহিটকী হেটটিকনা ব্রাফানা এফ ফোর সী মায়খীবা পীখ্রে

ইম্ফাল, মার্চ ১৯ (এচএনএস): থৌনা ওজম রোহিটনা চনখিবা গোল ৩গী মতেংনা ইম্ফাল রেট্টকী রাডোই ফুটবোল এসোসিয়েশন (রাফা)না সাইক্লগী ফুটবোল ফোর চেঞ্জ একাদেমি (এফ ফোর সী)বু ৩-১দা চখরিবা বিলাইয়স ফাউন্ডেশন দিভলপমেন্ট লীগকী রিজনেল কালিফারগী গুসি অমুক তাকয়েলগী সাই প্রাউন্ডদা শামখিবা মেটচ অমদা মায়খীবা পীখ্রে।

থৌনা ওজম রোহিটনা শামবা হৌরকপগী ৩শুবা মিনটতা মেটচকী

অহানবা গোল চনবা ওমশিবগা লোয়ননা সাইক্ল টিমবু ১-০দা অহানবা হাফ লোইবা ফাওবদা মাংজিল থাখি।

অনীশ্ববা হাফতা অবেলসন জাচিনা শামবগী ৫১ শুবা মিনটতা ইক্লেইজ গোল চনখিদুনা ধোর ১-১দা লৈহনখি। টিম অনীনা স্কোর মায়রবা মতুং রোহিটনা মখা তানা শামবগী ৭৬ শুবা মিনটতা রাফগী অনীশ্ববা গোল চনখি। গোল চনখিবগা ইকান কামদানা শামবগী ৮৪শুবা মিনটতা মহাক্সী হেটটিক

অমদি মায় পাকপগী অহমশুবা গোল চনবা ওমশি।

মেটচ অসিদা রেফারিরা রাফগী মোইরাংথেম নোবিনচন্দ্র, কিখন নাওরেম, কাঙজম রিশিকান্ত অদুগা এফ ফোর সীগী অবেলসন জাচি অমদি মাংমিনলন সিংসবু য়েলো কার্ড অমমবুক তৌখি।

অমরোমদা, চপ মায়বা মফমদা গুসি নুংখিল শামখিবা মেটচ অমদা ইম্ফাল ইষ্টকী পোলোই ফুটবোল

ক্লব অমদি থৌবালগী সোসল দিভলপমেন্ট ক্লব ১-১দা মতুং ওইখ্রে।

স্টেট বেদমিন্টন চেম্পিয়নশিপ হোজাইদা হৌদোকখ্রে



ইম্ফাল, মার্চ ১৯ (এচএনএস): ওল অসাম মণিপুরী ইন্ডেন্টস যুনিয়ন, হোজাই দিক্টিঙ্ক কমিটিনা শীন্দুনা পাওথোক পা ৮শুবা যাওশঙ কুইক ২০২৩গী শরুক অমা ওইনা স্টেট লেভেল বেদমিন্টন চেম্পিয়নশিপ গুসি হোজাইগী

হৌরনগরদা লৈবা হোজা বেদমিন্টন ক্লবতা হৌদোকখ্রে।

পনবা যাবদি, যাওশঙ কুইক হায়না মিবোনবা স্পোর্টস, লিটরেসি অমদি কালচরেল ফেস্টিভেল অসি ওল অসাম মণিপুরী ইন্ডেন্টস যুনিয়ন হোজাই দিক্টিঙ্ক কমিটিনা ২০১৬তগী

হৌদুনা চহী খুদিংগী পাওথোকুনা লাকপনি। চহী অসিগী ওইনা ৮শুবা যাওশঙ কুইক অসি থা অসিগী ২৫, ২৬ অমদি ২৭তা হৌরনগর প্লেজাউ দদা পাওথোকনি।

ফেস্টিভেল অসিগী শরুক অমা ওইনা স্টেট লেভেল বেদমিন্টন চেম্পিয়নশিপ অসি গুসি হৌদোকখিবনি।

হৌদোকপগী থৌরমদা রিটায়র হেদ মাষ্টর শরত সী এচনা অথোইবা মীথুংলেন অমদি টুর্নামেন্ট অসিগী দোনর কে বুবুনা অথবা মীথুংলেন ওইনা শরুক যাবি।

তোনি এফ সীনা যু-১৩গী, অহিল এফ সীনা মেস ওপনগী রিমর ওইখ্রে



ইম্ফাল, মার্চ ১৯ (এচএনএস): পেরদাইজ যুনাইটেড মেটর এসোসিয়েশন (পুমা) খাবৈসোই খোমিদোক কারোংনা শীন্দুনা ক্লব অসিগী প্রাউন্ডদা চখরকপা ৪শুবা স্টেট লেভেল ৯-এসাইদ অন্দর-১৩ মিনি বোইজ অমদি ওপন মেস ফুটবোল টুর্নামেন্ট গুসি লোইশিনখিবগা লোয়ননা তোনি এফ সী কাইংনা চিহাননা অন্দর-১৩ বোইজকী অমদি অহিল এফ সী খোমিদোকনা মেস ওপনগী রিমর ওইবা ওমশ্রে।

অন্দর-১৩ বোইজকী গুসি শামখিবা ফাইনেল মেটচতা তোনি এফ সী কাইংনা পাখংবা ফুটবোল একাদেমি রাডোইবু ৩-১দা টাই ব্রেকতা মায়খীবা পীদুনা রিমর ওইবা ওমশিবনি।

টিম অনীনা অপীবা মতমগী

শামবদা গোল অমতা চমাদনা দ্রো ওইখি। মখা তাবা টাই ব্রেকতা পাখংবা একাদেমিকী মায়কেন্দী হরিশ মথন্তা গোল ওথোকপা ওমশি। অদুগা তোনি এফ সীগী মায়কেন্দী নাসির, সফেরকিনা অমদি রোহিটনা গোল ওথোকপা রিমর ওইখিবনি।

মেস ওপনগী ফাইনেলদা অহিল এফ সী খোমিদোকনা খোমিদোক ময়াই লেকাই এক সীবু টাই ব্রেকতা ৪-২দা মায়খীবা পীদুনা রিমর ওইখি। অহিল এফ সীগী মায় পাকপগী গোলশিং অদু তেলহৈবা, রাজা, ফরিস অমদি অজমিরনা চনখি।

লোই শিনবগী থৌরমদা খোমিদোকী হায়গী প্রধান চেসাবম নুরজমাননা অথোইবা মীথুংলেন অমদি পুমাগী ফাউন্ডার প্রেসিডেন্ট মোহমদ মনিকরুদ্দিনা থৌরম মপু ওইনা শরুক যাবি।

রোহন বোপানানা ইন্দিয়ন রেলস চেম্পিয়ন ওইবা খুইদগী লিবা শামরোয় ওইখ্রে



ইন্দিয়ন রেলস, মার্চ ১৯ (এজেন্সী): ইন্দিয়ানী রোহন বোপানা অমদি মহাক্সী অফ্রিকাগী পান্টনর মেট এবনেননা ইন্দিয়ন রেলসতা চখরিবা বি এন পি পারিবেস ওপনগী মেস দবলসকী টাইটল লৌবা ওমশিবগা লোয়ননা মশাগী চহী ৪৩ শুববা ইন্দিয়ানী শামরোয় বোপানানা এটিপি মাস্টর ১০০০গী চেম্পিয়ন ওইবা ওমশি।

চহী খুইদগী য়াঙ্গা শামরোয় ওইখ্রে।

মেস দবলসকী থাংজ নুংগেতা শামখিবা ফাইনেল মেটচ অদুদা বোপানা (৪৩) অমদি এবনেন (৩৫) অনীগী পায়না নেদরলেণ্ডসকী রেগ্নি কুলফোফ অমদি ব্রুটেনগী নেল জুপক্সিগী পায়র ৬-৩, ২-৬, ১০-৮দা মায়খীবা পীদুনা রিমর ওইবা ওমশিবনি।

মেটচ অসি বোপানাগী ওইনা এ টি পি মাস্টর ১০০০ দা শরুক যাবা ১০রক শুবনি। মহাক্সী ওইনা মাস্টর ১০০০ দবলসকী টাইটল লৌবা মগুরকশুবনি। মহাক্সী অহানবা অদুনা ২০১৭ মেসেট কার্লোদা ফংখিবা অদুনা ওইখি।

ইন্দো-অফ্রিকান পায়রগী ওইনা চহী অসিদা ফাইনেল চঙবা ওমশি অহমকশুবনি।


নিংখিবা যাবদি, ইন্দো-অফ্রিকান পায়র অসিদা সেমিফাইনেলদা জেন ইন্ডর অমদি জেক সোকপু অদুগা কার্লফাইনেলদা ফেলিক্স ওগর অমদি দেনিসশাপাভালাপে অনীমুয়াখীবা পীরমখিবনি।

মায় পাকপা অসিনা হায়গী বর্ল্ড নম্বর ২ বোপানানা পায়রস্টোন এ টি পি লাইভ দবলসকী বেকিং হায়দগী ৪ কাখলগা ১১ শুবদা লৈগে।

হুইয়ান লানপাও ডেলি চেস পুজল

হুইয়ান লানপাও ডেলি চেস পুজল নং ৭৪৬

HUEIYEN LANPAO DAILY CHESS PUZZLE



PUZZLE NO. 746
Zoya Schleining - Lidia K Semenova (2235)
URS-ch40 (Women) Alma-Ata, 1980

1.Nf3 d5 2.c4 c6 3.cxd5 cxd5 4.f4 Nf6 5.Nc3 Nc6 6.Bf4 Bf5 7.e3 e6 8.Bb5 Nf7 9.Qa4 Qb6 10.Nh4 Be4 11.O-O-O Be7 12.f3 Bg6 13.Nxg6 fxg6 14.Kb1 O-O 15.Rc1 a6 16.Bxc6 bxc6 17.Ne2 Rf8 18.Rc2 Qb7 19.Rhc1 Nb6 20.Qb3 a5 21.Be5 a4 22.Qd3 Nc4 23.Rxc4 dxc4 24.Qxc4 Qd7 25.N4 Kf7 26.e4 Bg5 27.Rc3 Bx4 28.Bx4 Ra5 29.h4 h6 30.g4 Qb7 31.Be5 Rb5 32.Rc2 Rb4 33.Qc3 Rb8 34.Kc1 Qb5 35.Qc5 Qf1+ 36.Kd2 Qf2+ 37.Kc3...

QUESTION :
Black to win
Puzzle 745 Ans. :

33. Bd6 Opening the line from b7 to d7. Opening the line from d7 to a7.
34. Rd7+ Kc8 35. Rxa7+ With a discovered check by the white bishop. The white bishop attacks Black's king, which is defending the square b8.
35. ...Kd8 36. Rb8+ Rc8 37. Rxc8# Opera mate
Lawnmower mate
1-0

Regd. No.: KNL/497/(CE) of 2018 (1/W)

SANGAI TUTORIAL

Kwakeithel near Imphal College, Imphal

FOUNDATION COURSE for

CLASS-XII Sc. (COHSEM) & CLASS-X (BOSEM) 2nd Batch
5th April, 2023 4:00/4:30pm & 20th March, 2023 4:00/4:30pm

FOUNDATION COURSE CLASS-IX (BOSEM) 2nd March, 2023

Position Holders for Class-XII, 2022
6th POSITION: Bidyachandra Salam
11th POSITION: Moirangthem Bhagashali
16th POSITION: Abujam Abhedkar Singh

Position Holders for Class-X, 2022
1st POSITION: Laishram Rahul
3rd POSITION: Meneka Huidrom
9th POSITION: Moirangthem Rex Singh
18th POSITION: Chingakhom Italy Meitei

Form available at:
1. 'SANGAI HOSTEL' Kwakeithel Ningthemkol, Opp. Kwakeithel Tiddim Ground.
2. Office of SANGAI TUTORIAL, Kwakeithel near Imphal College, (3:00pm-7:30pm)

7005517081
7085521821